

Врз основа на член 177-а став (4) и (6) од Изборниот законик („Службен весник на Република Македонија“ бр. 40/06, 136/08, 148/08, 155/08, 163/08, 44/11, 51/11, 142/12, 31/13 34/13, и 14/14)), а во врска со Предлогот за донесување на Одлука за запирање на исплата за надоместокот на трошоците за изборна кампања за Локалните избори 2013 година број 42-746/3 од 24.07.2013 година и Предлогот на Државниот завод за ревизија за донесување на Одлука за запирање на забраната на надомест на трошоците за изборна кампања за поединечни организатори на изборна кампања кои ја исполниле обврската за доставување финансиски извештаи за локалните избори 2013 број 42-136/5 од 21.02.2014 година примен во Државната изборна комисија на 24.02.2014 година, Државната изборна комисија на седницата одржана на 14.03.2014 година, донесе

ОДЛУКА

за запирање на забраната на исплата на надоместок на трошоците за изборна кампања за Локалните избори 2013 година

1. Престанува да важи Одлуката за запирање на исплата на надоместокот на трошоците за изборна кампања за Локалните избори 2013 година број 11-2377/1 од 05.09.2013 година во делот кој се однесува на

- Група избирачи Панчо Минов - Кандидат за градоначалник (став 1 точка 62)
- Група избирачи Златко Јованов - Носител на листа за членови на совет

(став 1 точка 63)

- Демократска обнова на Македонија - ДОМ (став 1 точка 1)

2. Останатиот дел на Одлуката останува во сила.

3. Оваа одлука е конечна и истата ќе се објави во „Службен весник на Република Македонија“, согласно член 177-а став (8) од Изборниот законик.

Образложение

Во Предлогот на Државниот завод за ревизија за донесување на Одлука за запирање на забраната за надомест на трошоците за изборна кампања за поединечни организатори на изборна кампања кои ја исполниле обврската за доставување финансиски извештаи за локалните избори 2013 година, број 42-136/5 од 21.02.2014 година, примен во Државната изборна комисија на 24.02.2014 година заведен под архивски број 11-583/1, е наведено дека врз основа на извршен увид во финансиските извештаи на организаторите на изборната кампања поднесени до Државниот за ревизија, Државната изборна комисија (со допис број 11-211/2 од 04.02.2014) и до Државната комисија за спречување на корупцијата (со допис број 07-293 од 05.02.2014 година) во периодот по донесувањето на одлуката со која им била изречена забрана Државниот завод за ревизија предлага измена на Одлуката за запирање на исплатата на надоместокот на трошоците за изборната кампања за Локалните избори 2013 година со цел престанок на забраната за исплата.

Со тоа тие ги исполниле условите за запирање на забраната, па согласно член 177-а став (5) од Изборниот законик („Службен весник на Република Македонија“ бр. 40/06,

136/08, 148/08, 155/08, 163/08, 44/11, 51/11, 142/12, 31/13, 34/13 и 14/14), забраната за исплата на надоместокот на трошоците за изборната кампања трае до уредно исполнување на обврската согласно член 84-6, ставовите 1 и 2 и член 85 од Изборниот законик, поради што се одлучи како во диспозитивот.

ПРАВНА ПОУКА: Против оваа одлука организаторот на изборна кампања може да поднесе тужба до Управниот суд во рок од 8 дена од денот на објавувањето на истата во „Служен весник на Република Македонија“.

Бр. 11-1009/1

17.03 2014 година

Скопје

ДРЖАВНА ИЗБОРНА КОМИСИЈА

Претседател

Никола Рилкоски

